

## सैनिक स्कूल रीवा का वार्षिकोत्सव एवं पुरस्कार वितरण समारोह : 2017-18 सम्पन्न

सैनिक स्कूल रीवा में वार्षिकोत्सव एवं पुरस्कार वितरण समारोह :2017-18 दिनांक 16 अप्रैल 2018 को सायं 6:00 बजे से विद्यालय के मानकशॉ सभागार में वाईस एडमिरल अतुल कुमार जैन, ए वी एस एम, वी एस एम, डिप्टी चीफ ऑफ इंटीग्रेटेड डिफेन्स स्टाफ (पॉलिसी प्लानिंग एंड फोर्स डेवलपमेंट) साउथ ब्लॉक, नई दिल्ली के मुख्य आतिथ्य में हर्षोल्लास के साथ आयोजित हुआ। इस अवसर पर कर्नल वी रवीन्द्र कुमार, प्राचार्य, सैनिक स्कूल रीवा, लेफ्टिनेंट कमांडर रोहित शर्मा, प्रशासनिक अधिकारी, डॉ दिनेश सिंह, वरिष्ठ अध्यापक, पूरा छात्र , सेवानिवृत्त अध्यापक, समस्त अध्यापकगण, प्रशासनिक कर्मचारी व छात्र उपस्थित थे।

इसके अतिरिक्त विशिष्ट अतिथियों में श्री जनार्दन मिश्र , सांसद रीवा , श्री ललित शाक्यवार , आई पी एस , एस पी रीवा , श्रीमती देविना जैन उपस्थित रहे।

मुख्य अतिथि का आगमन सायं 5 :50 बजे विद्यालय के नवनिर्मित चम्बल सदन पर हुआ जिसका श्रीमती देविना जैन के द्वारा उद्घाटन किया गया। इसके बाद मानकशा सभागार में विद्यालय कप्तान ने मुख्य अतिथि को पुष्प गुच्छ भेंट किया तथा प्राचार्य महोदय ने उनका स्वागत किया। तत्पश्चात् कैडेट्स द्वारा विभिन्न प्रकार के सांस्कृतिक कार्यक्रम प्रस्तुत किये गए जिसमें मुख्य रूप से लघु नाटिका , समूह नृत्य व गान थे। सभी कार्यक्रमों का दर्शकों ने भरपूर आनंद उठाया। इसके बाद पुरस्कार वितरण समारोह सम्पन्न हुआ। जिसमें सभी विजेताओं को श्री जनार्दन मिश्र ,सांसद रीवा, मुख्य अतिथि वाईस एडमिरल अतुल कुमार जैन ए वी एस एम, वी एस एम तथा श्री ललित शाक्यवार , आई पी एस , एस पी रीवा तथा द्वारा पुरष्कृत किया गया।

मुख्य अतिथि ने अपने उद्बोधन में कैडेटों द्वारा प्रस्तुत किये गये समस्त कार्यक्रमों की प्रशंसा की तथा सभी छात्रों के उज्ज्वल भविष्य की कामना की। उन्होंने अपने सैनिक स्कूल रीवा में बिताये गए सुनहरे पलों को साझा करते हुए कहा कि वो आज जिस मुकाम पर है वो सिर्फ सैनिक स्कूल रीवा की वजह से हैं साथ ही उन्होंने सभा में बैठे सेवानिवृत्त शिक्षक श्री आर आर पांडे जी का उन्हें अच्छी शिक्षा देने के लिए आभार व्यक्त किया। सभी कैडेट्स को उन्होंने एन डी ए में प्रवेश लेने के लिए प्रेरित व उत्साहित किया। धन्यवाद ज्ञापन व राष्ट्रगान के साथ समारोह का समापन हुआ।

इस श्रंखला में विद्यालय के कैडेट्स द्वारा विभिन्न विषयों पर प्रदर्शनी लगाई गयी। जिसमें मुख्य रूप से क्राफ्ट वर्कशॉप, जीव विज्ञान विभाग, भौतिक विभाग, रसायन विभाग, कम्प्यूटर विभाग, एवं कला विभाग थे। मुख्य अतिथि द्वारा छात्रों द्वारा विभिन्न संकल्पनाओं पर आधारित ज्ञानवर्धक मॉडल की प्रदर्शनी का अवलोकन किया गया।